

9 Καὶ μὲν δή, διὸ ἄνδρες δικασταί, καὶ Διόγνητος διαβληθεὶς μὲν ὑπὸ τῶν συκοφαντῶν φεύγων ὅχετο, μετ' δλίγων δὲ τῶν ἐκπεπτωκότων οὕτ' ἐπὶ τὴν πόλιν ἐστρατεύσατο οὕτ' εἰς Δεκέλειαν ἀφίκετο· οὐδέ τοις ὅτου κακοῦ αἴτιος οὕτε φεύγων οὕτε κατελθὼν τῷ ὑμετέρῳ πλήθει γεγένηται, ἀλλ' εἰς τοῦτ' ἀρετῆς ἥλθεν ὃστε μᾶλλον ὠργίζετο τοῖς εἰς ὑμᾶς ἡμαρτηκόσιν ἢ τοῖς αὐτῷ τῆς καθόδου αἰτίοις γεγενημένοις <χάριν ἥδει>. 10 Καὶ ἀρχὴν μὲν οὖδεμίαν ἥρξεν ἐν τῇ δλιγαρχίᾳ· ἐπειδὴ δὲ τάχιστα ἥλθον εἰς τὴν Ἀκαδήμειαν Λακεδαιμόνιοι καὶ Παυσανίας, λαβὼν τὸν Νικηράτου καὶ ἡμᾶς παῖδας ὅντας, ἐκεῖνον μὲν κατέθηκεν ἐπὶ τοῖς γόνασι τοῖς Παυσανίου, ἡμᾶς δὲ παραστησάμενος ἔλεγε πρὸς ἐκεῖνον καὶ τοὺς ἄλλους τοὺς παρόντας ὅσα εἶμεν πεπονθότες καὶ οἵαις τύχαις κεχρημένοι, καὶ ἥξιου Παυσανίαν βοηθῆσαι καὶ διὰ τὴν φιλίαν καὶ διὰ τὴν ξενίαν τὴν ὑπάρχουσαν, καὶ τιμωρὸν γενέσθαι τῶν εἰς ἡμᾶς ἡμαρτηκότων. 11 Ὅθεν Παυσανίας ἥρξατο εὔνους εἶναι τῷ δῆμῳ, παράδειγμα ποιούμενος πρὸς τοὺς ἄλλους Λακεδαιμονίους τὰς ἡμετέρας συμφορὰς τῆς τῶν τριάκοντα πονηρίας· δῆλον γάρ ἄπασι τοῖς ἐλθοῦσι Πελοποννησίων ἐγεγένητο ὅτι οὐ τοὺς πονηροτάτους τῶν πολιτῶν ἀπέκτεινον, ἀλλ' οὓς μάλιστα προσῆκε καὶ διὰ γένος καὶ διὰ πλούτου καὶ διὰ τὴν ἄλλην ἀρετὴν τιμᾶσθαι. 12 Οὕτω δ' ἥλεούμεθα καὶ πᾶσι δεινὰ ἐδοκούμεν πεπονθέναι, ὃστε Παυσανίας τὰ μὲν παρὰ τῶν τριάκοντα ξένια οὐκ ἥθέλησε λαβεῖν, τὰ δὲ παρ' ἡμῶν ἐδέξατο. Καίτοι δεινόν, διὸ ἄνδρες δικασταί, ὑπὸ μὲν τῶν πολεμίων παῖδας ἡμᾶς ὅντας ἐλεεῖσθαι, οἵ τῇ δλιγαρχίᾳ βοηθήσοντες ἥλθον, ὑπὸ δ' ὑμῶν, διὸ ἄνδρες δικασταί, τοιούτους γεγενημένους τῶν ὅντων ἀποστερεῖσθαι, ὃν οἱ πατέρες ὑπὲρ τῆς δημοκρατίας ἀπέθανον.